
Shri Mayeshvara Stotram

श्रीमयाेश्वरस्तोत्रं

Document Information



Text title : Shri Mayeshvara Stotram

File name : mAyeshvarastotram.itx

Category : deities_misc, shrIdharasvAmI, stotra

Location : doc_deities_misc

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlIkA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



ಶ್ರೀಮಾಯೇಶ್ವರಸ್ತೋತ್ರಂ



(ಶಾರ್ದೂಲವಿಕ್ರೀಡಿತವೃತ್ತಂ)

ಈಶಾ ವಾಸ್ಯಮಿದಂ ಜಗದ್ಭಗವತಾ ಯೇನೇತಿ ವಕ್ತಿ ಶ್ರುತಿಃ
ಸರ್ವಂ ದೃಶ್ಯಮಿದಂ ಚ ತದ್ವಿಲಸಿತಂ ತಸ್ಯಾಂಶಮಾತ್ರೇ ಸ್ಥಿತಂ .
ಶಕ್ಯಂ ಸ್ವಾಂಶವಿಭಾವನಂ ನಿರವಧೌ ದೃಶ್ಯಂ ತಥಾ ನಿರ್ಗುಣೇ
ಮಾಯಾಜಾಲಮಿದಂ ಚ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 1..
ನಿತ್ಯೇ ಸತ್ಯಘನೇ ಸಮಾತ್ರಪರಮೇ ಜಾಯೇತ ದೃಶ್ಯಂ ಕಥಂ
ಜ್ಞಾನೇನೈವ ವಿಭಾತಿ ಸತ್ಯಮಿತಿ ಚೇತ್ಸಾಜ್ಞಾನಮಾತ್ರೇ ಕಥಂ .
ಆನಂದೇ ವಿತತೇ ಕಥಂ ಜಗದಿದಂ ದುಃಖಾಸ್ಪದಂ ಸಂಭವೇತ್
ಮಾಯಾಯಾ ಘಟನಂ ಚ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 2..
ಸರ್ವಪ್ರಾಣಿಗುಹಾಸ್ವಹಂ ಸ್ಪುರತಿ ಯಂಜ್ಞಾತ್ವಾ ಸ್ವಮಾತ್ರಂ ಪರಂ
ತಸ್ಮಿನ್ ಸರ್ವವಿಭಾಸಕೇಽದ್ವಯಶಿವೇ ಬಾಹುಲ್ಯಮಿತ್ಥಂ ಕಥಂ .
ಕ್ಲೇಶಾಃ ಪಂಚ ಚ ಬಂಧಮೋಕ್ಷ ಇತಿ ವಾ ತಿಷ್ಠೇತ್ಕಥಂ ಸ್ವಪ್ರಭೇ
ಮಾಯಾಯಾಶ್ಚ ವಿಡಂಬನಂ ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 3..
ದೃಷ್ಟಾ ದೃಶ್ಯಮಿದಂ ಚ ತತ್ಸು ಟಮಪಿ ಸ್ಪರ್ಧೇತ ಮುಹ್ಯೇತ್ಕಥಂ
ದೃಶ್ಯಂ ದ್ರಷ್ಟರಿ ನೈವ ಚೇತ್ಕಥಮಿದಂ ತದ್ಬಾಧಕಂ ಮನ್ಯತೇ .
ಆದ್ಯಂತೇ ವಿತತೇ ಸ್ವಮಾತ್ರಪರಮೇ ಮಧ್ಯೇ ಸ್ವಭಿನ್ನಂ ಕಥಂ
ಮಾಯಾಯಾಶ್ಚ ವಿಮೋಹನಂ ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 4..
ನೋ ಮಾಯಾ ನ ಚ ಮಾಯಿಕಂ ಯದಿ ಕುತೋ ಜೀವೇಶವಿಶ್ವಭ್ರಮೋ
ಬ್ರಹ್ಮೈವಾಸ್ತಿ ಸದೈಕಮೇವ ನ ಭಿದಾ ಬ್ರೂತೇ ಶ್ರುತಿನಿತ್ಯಶಃ .
ನೋ ಭಾವೋಽಪ್ಯಸತಃ ಸತೋಽಪಿ ಚ ಯದಾಽಭಾವೋ ನ ವಾ ವಿದ್ಯತೇ
ಮಾಯಾಯಾಃ ಕೃತಕಂ ಚ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 5..
ಅಪ್ರಾಣೋ ಹ್ಯಮನಾಶ್ಚ ಯಸ್ತು ಮನಸಃ ಶ್ರುತ್ಯಾ ಮನಃ ಕಥ್ಯತೇ
ತತ್ಸೃಷ್ಟಿರ್ಮನಸಶ್ಚ ತನ್ನಿರಸನಾದ್ವಿಷ್ಣೋಃ ಪದಂ ಮನ್ಯತೇ .
ಭೂಮ್ಯಸ್ಮಿನ್ ಸಕಲಂ ಮನಃ ಕೃತಮಹೋ ಜಾತಂ ಕಥಂ ಕುತ್ರ ವಾ
ಮಾಯಾಯಾಃ ಪ್ರವಿಲೋಭನಂ ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 6..
ಭೀನೋಽ ಬ್ರಹ್ಮಣಿ ತದ್ವಿ ತೀಯಮಿತಿ ವಾ ಶ್ರುತ್ಯಾ ಚ ನಿರ್ದಿಶ್ಯತೇ

ತಸ್ಮಿನ್ ಭಿನ್ನಮಹೋ ಭಯಂ ಕಥಮಿದಂ ಪ್ರಾಪ್ತಂ ಸ್ಥಿತಂ ವಾ ಭವೇತ್ .
 ಅಜ್ಞಾನಂ ಕಥಮದ್ವಯೇ ಸುಖಘನೇ ಜ್ಞಾನಾತ್ಮಕೇ ಸಂಭವೇತ್
 ಮಾಯಾಯಾ ಭ್ರಮಣಂ ಚ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 7..
 ಶ್ರುತ್ಯಾ ಯದ್ಗದಿತಂ ಚ ನೇತಿ ಖಲು ತಲ್ಲಪ್ಯೇತ್ಕಥಂ ಮಾಯಯಾ
 ಜಾತಂ ಯನ್ನ ತಥಾ ವಿಹಾರ ಇತಿ ವಾ ಯಸ್ಮಿನ್ನ ಕಿಂಚಿತ್ ಕ್ಷಚಿತ್ .
 ತಸ್ಮಿನ್ನದ್ವಯರೂಪಕೇ ಕಥಮಯಂ ಜೀವಶ್ಚ ಸಂಗೀಭವೇತ್
 ಮಾಯಾಯಾಃ ಕಪಟಂ ಚ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 8..
 ಜಾನನ್ನರ್ವಮಿದಂ ಬಲಾತ್ಕಥಮಹಂ ಮುಗ್ಧಃ ಸಮಾವೇಷ್ಟಿತಃ
 ನಿತ್ಯಾತ್ಮಸ್ಥಿತಮದ್ವಯಾಮಿಹ ವಿದಿ ಸ್ಯಾದ್ವಿಘ್ನಕೃತ್ಕಿಂ ಮಯಿ .
 ಸಚ್ಚಿತ್ಸೌಖ್ಯಮಿದಂ ಸ್ವರೂಪಮಮಲಂ ಮತ್ತ್ವೈವ ಚೇದ್ಗೋಷಭಾಕ್
 ಮಾಯೌದ್ಧತ್ಯಮಹೋಽತ್ರ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 9..
 ಬ್ರಹ್ಮೈವಾಹಮಿದಂ ಚ ಸರ್ವಮಪಿ ಯದ್ಬ್ರಹ್ಮೈವ ವಕ್ತಿ ಶ್ರುತಿಃ
 ನ ಸ್ತ್ರೀ ನೈವ ಪುಮಾನ್ನ ತೀರ್ಯಗಥವಾ ದೇವೋ ನ ವಾ ದಾನವಃ .
 ನಾನಾ ನೇಹ ತಥಾಪಿ ಯತ್ಪಲು ವೃಥಾ ಮಿಥ್ಯೇಂದ್ರಜಾಲಾದಿವತ್
 ಮಾಯಾಯಾ ನಟನಂ ಚ ತನ್ನಿರಸನೇ ಮಾಯೇಶ್ವರಃ ಪ್ರಾರ್ಥ್ಯತೇ .. 10..
 ಯಶ್ಚೈಕಃ ಶ್ರುತಿಭಿರ್ಮುಹುರ್ಮುಹುರಹೋ ಸಂಸ್ತೂಯಮಾನೋ ಮಹಾನ್
 ಮಾಯಾ ಯಸ್ಯ ದುರತ್ಯಯಾ ಜನಮನೋ ವ್ಯಾಮೋಹಕರ್ತ್ರೀ ಭವೇತ್ .
 ಮಾಮೇವೇಹ ಯದಾ ಪ್ರಪನ್ನ ಇತಿ ಚೇನ್ಮಾಯಾಂ ತರೇದ್ಯೋಽವದತ್
 ತಂ ಮಾಯಾವಿನಿವರ್ತಕಂ ಸುಖಘನಂ ನತ್ಪಾಥ ಸಂಪ್ರಾರ್ಥಯೇ .. 11..
 ಯಶ್ಚಾತ್ಮಾ ಗುರುರೀಶ್ವರಃ ಸುಖಘನೋ ವಿಭ್ರಾಜತೇಽಹರ್ನಿಶಂ
 ನೇತುಂ ಭೀಮಭವಾಣವಾನ್ನಿಜಪದಂ ಯೋ ವೈ ಕೃಪಾಲುರ್ಮಹಾನ್ .
 ಜೀವಾನಾಂ ಭವನಾಶನಾತ್ಪರತರಂ ಸ್ಯಾತ್ಕರ್ಮ ನೋ ಯಸ್ಯ ವಾ
 ಸರ್ವಜ್ಞೋಽತ್ರ ಚ ಸರ್ವಶಕ್ತಿರಪಿ ಯಃ ಸೋಸ್ಮಾನ್ಭವಾತ್ತಾರಯೇತ್ .. 12..
 ಇತಿ ಶ್ರೀಮತ್ ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್
 ಶ್ರೀಧರಸ್ವಾಮೀಮಹಾರಾಜವಿರಚಿತಂ ಶ್ರೀಮಾಯೇಶ್ವರಸ್ತೋತ್ರಂ ಸಂಪೂರ್ಣಂ .

Proofread by Manish Gavkar

श्रीमಾಯैश्वरस्तोत्रम्

Please send corrections to sanskrit@cheerful.com

